

Domanda preliminari

L-Artikolu 4 tad-Direttiva tal-Kunsill 89/105/KE tal-21 ta' Diċembru 1988 dwar it-trasparenza ta' miżuri li jirregolaw il-prezzijiet ta' prodotti mediċinali għall-użu tal-persuna u li jkunu parti mill-pjan ta' sistemi nazzjonali ta' assigurazzjoni tas-saħħa ⁽¹⁾, għandu jiġi interpretat fis-sens li l-kunċett ta' "friża tal-prezzijiet fuq prodotti mediċinali kollha jew fuq xi kategoriji ta' prodotti mediċinali" japplika għal miżura li l-għan tagħha huwa li jiġu kkontrollati l-prezzijiet tal-prodotti mediċinali iżda li tikkonċerna biss ċerti prodotti mediċinali kkunsidrati individwalment, u ma hijiex intiża li tapplika għall-prodotti mediċinali kollha, u lanqas għal ċerti kategoriji fosthom u għalhekk li l-garanziji li dan l-artikolu jorbot mal-eżistenza ta' miżura ta' friża kif jiddefinija jidhru, għal tali miżura, imċaħħda mill-kontenut jew mill-għan?

(1) ĠU Edizzjoni Speċjali bil-Malti: Kapitolu 5, Vol. 1, p. 345.

Appell ipprezentat fl-20 ta' Jannar 2022 minn Liam Jenkinson mis-sentenza mogħtija mill-Qorti Ġenerali (It-Tieni Awla Estiża) fl-10 ta' Novembru 2021 fil-Kawża T-602/15 RENV, Jenkinson vs Il-Kunsill et

(Kawża C-46/22 P)

(2022/C 119/39)

Lingwa tal-kawża: il-Franċiż

Partijiet

Appellant: Liam Jenkinson (rappreżentant: N. de Montigny, avukat)

Partijiet ohra fil-proċedura: Il-Kunsill tal-Unjoni Ewropea, Il-Kummissjoni Ewropea, Is-Servizz Ewropew għall-Azzjoni Esterna, Eulex Kosovo

Talbiet

L-appellant jitlob li l-Qorti Ġenerali joghħobha:

- tilqa' l-appell u tannulla s-sentenza appellata;
- tiddeċiedi l-kawża u tilqa' t-talbiet tar-rikorrent fl-ewwel istanza;
- sussidjarjament, tibgħat lura l-kawża quddiem il-Qorti Ġenerali għad-deċiżjoni;
- tikkundanna lill-konvenuti fl-appell għall-ispejjeż kollha esposti fil-kuntest tal-proċedura appellata kif ukoll f'kull wahda mill-proċeduri preċedenti (T-602/15; C-43/17 P; T-602/15 RENV).

Aggravji u argumenti prinċipali

L-ewwel aggravju huwa bbażat fuq interpretazzjoni żbaljata tat-talbiet u tal-motivi mressqa, sa fejn il-Qorti Ġenerali eskludiet mill-istharrig tagħha kull kap tat-talba bbażat fuq eċċezzjoni ta' illegalità.

It-tieni aggravju bbażat fuq it-tnaqqis tal-kunsiderazzjonijiet fattwali u legali mressqa mir-rikorrent, u b'hekk, tas-sugġett tar-rikors, sa fejn il-Qorti Ġenerali evalwat biss l-aħħar pożizzjoni tar-rikorrent fi hdan il-Missjoni Eulex Kosovo.

It-tielet aggravju huwa dirett kontra s-sentenza appellata sa fejn din tiċhad l-ewwel kap tat-talbiet imressqa b'mod prinċipali.

Ir-raba' aggravju bbażat fuq l-applikazzjoni żbaljata tal-prinċipju tal-ugwaljanza fit-trattament bejn membri tal-persunal tal-Unjoni u fuq il-ksur tal-Artikolu 336 TFUE, peress li l-Qorti Ġenerali naqqset għal xejn l-intenzjoni tal-legiżlatur Ewropew li joffri kopertura soċjali minima lill-impjegati kollha. Skont l-appellant, il-Qorti Ġenerali kisret ukoll il-kunċett ta' stat tad-dritt billi eskludiet kull possibbiltà mhux kuntrattwali tal-appellati.

Il-ħames aggravju huwa dirett kontra ċ-ċaħda, abbażi tal-inammissibbiltà, tat-tielet kap tat-talbiet imressaq sussidjarjament fl-ewwel istanza. F'kull każ, il-Qorti Ġenerali kellha tqajjem *ex officio* ċerti motivi ta' ordni pubbliku u tanalizza l-mertu tal-proċess.